

## IL-FJUR TIEGHI

Ta' RICCARDA BORG FERNANDEZ

F'rokna mwarrba tal-ġnien tiegħi  
 Dal-ghodu fetaħli f'jur.  
 Nibet wahdu, f'rokna mwarrba,  
 Il-fjur jismu tad-Dulur!

Kemm iniggeż ix-xewk tiegħu!  
 Zgur bid-demm jaħsel idejġ,  
 Min jiftillu dal-fjur 'aqta'.  
 Għalhekk hadd ma jersaq lejġ.

Il-fwieħa tiegħu kemm toghġobni!  
 Spiss inżuru b'ħal ħabib!  
 Hu jagħtini qawwa ġdida:  
 Biex niflaħ narfa' s-salib!

Jekk xewqat ta' ħbieb imbiegħda,  
 Jaqsmu qalbi bid-dulur,  
 Ninżel nigri fil-ġnien tiegħi,  
 Parir nieħu minn dal-fjur!

Sabiex nimxi hu jħajjarni,  
 Fit-triq tajba tal-virtù!  
 U biex naqtgħu spiss jitlobni,  
 U npoġġiħ f'riġlejn Ġesù!

O Ġesù, Sultan ta' qalbi,  
 Hfu dal-fjur tad-dmugh u s-sabar!  
 Xi ħabib, forsi jpoġġili,  
 Wieħed b'ħalu fuq il-qabar!